

Personal Information Consent Form ਨਿੱਜੀ ਜਾਣਕਾਰੀ ਆਗਿਆ ਫਾਰਮ

ਡੈਲਟਾ ਸਕੂਲ ਡਿਸਟਰਿਕਟ ਵਿੱਚ ਅਸੀਂ ਆਪਣੇ ਵਿਦਿਆਰਥੀਆਂ ਅਤੇ ਸਟਾਫ਼ ਦੀਆਂ ਪ੍ਰਾਪਤੀਆਂ ਦਾ ਜਸ਼ਨ ਮਨਾਉਂਦੇ ਹਾਂ। ਅਜਿਹਾ ਕਰਦੇ ਹੋਏ, ਵਿਦਿਅਕ ਉਪਰਾਲਿਆਂ ਅਤੇ ਘਟਨਾਵਾਂ ਨੂੰ ਯਾਦ ਰੱਖਣ ਅਤੇ ਉਹਨਾਂ ਦਾ ਪਾਸਾਰ ਕਰਨ ਲਈ ਸਟਾਫ਼ ਜਾਂ ਮੀਡੀਆ ਵੱਲੋਂ ਵਿਦਿਆਰਥੀਆਂ ਦੀਆਂ ਤਸਵੀਰਾਂ/ਵੀਡੀਓ ਬਣਾਈਆਂ ਜਾ ਸਕਦੀਆਂ ਹਨ। ਇਹਨਾਂ ਤਸਵੀਰਾਂ/ਵੀਡੀਓਜ਼ ਦੀ ਵਰਤੋਂ ਵਿਦਿਆਰਥੀਆਂ ਦੀ ਪ੍ਰਾਪਤੀ ਨੂੰ ਮਾਨਤਾ ਦੇਣ ਅਤੇ ਉਤਸ਼ਾਹਿਤ ਕਰਨ, ਸਕੂਲ ਦੇ ਭਾਈਚਾਰੇ ਦੀ ਉਸਾਰੀ ਕਰਨ ਅਤੇ ਹੋਰ ਲੋਕਾਂ ਨੂੰ ਸਕੂਲ ਡਿਸਟਰਿਕਟ ਅਤੇ ਇਸਦੇ ਪ੍ਰੋਗਰਾਮਾਂ ਅਤੇ ਗਤੀਵਿਧੀਆਂ ਬਾਰੇ ਜਾਣਕਾਰੀ ਦੇਣ ਲਈ ਕੀਤੀ ਜਾਂਦੀ ਹੈ। *ਬੀਸੀ ਫਰੀਡਮ ਆਫ ਇਨਫਰੇਸ਼ਨ ਐਂਡ ਪ੍ਰੋਟੈਕਸ਼ਨ ਆਫ ਪਰਾਈਵੇਸੀ ਐਕਟ* ਦੇ ਤਹਿਤ, ਸਕੂਲ ਡਿਸਟਰਿਕਟ ਨੰ: 37 ਦੇ ਬੋਰਡ ਆਫ ਐਜੂਕੇਸ਼ਨ ਨੂੰ ਤੁਹਾਡੀ ਮਨਜ਼ੂਰੀ ਦੀ ਲੋੜ ਹੈ ਤਾਂ ਜੋ ਵਿਦਿਆਰਥੀਆਂ ਅਤੇ ਵਿਦਿਆਰਥੀਆਂ ਦੇ ਗਰੁੱਪਾਂ ਦੀਆਂ ਤਸਵੀਰਾਂ, ਵੀਡੀਓ ਅਤੇ/ਜਾਂ ਨਾਵਾਂ ਨੂੰ ਇਕੱਤਰ ਕੀਤਾ ਅਤੇ ਸਾਂਭਿਆ ਜਾ ਸਕੇ ਅਤੇ ਵਿਦਿਅਕ ਮਨੋਰਥਾਂ ਲਈ ਉਹਨਾਂ ਦੀ ਵਰਤੋਂ ਵੱਖ ਵੱਖ ਤਰ੍ਹਾਂ ਦੀ ਛਪਣ ਸਮੱਗਰੀ ਅਤੇ ਸਕੂਲ ਡਿਸਟਰਿਕਟ ਦੀ ਵੈੱਬਸਾਈਟ (ਵੈੱਬਸਾਈਟਾਂ) ਤੇ ਕੀਤੀ ਜਾ ਸਕੇ।

ਵਿਦਿਆਰਥੀਆਂ ਦੇ ਨਾਂ* ਅਤੇ/ਜਾਂ ਤਸਵੀਰਾਂ ਦੀ ਵਰਤੋਂ ਇਹਨਾਂ ਕੰਮਾਂ ਲਈ ਕੀਤੀ ਜਾ ਸਕਦੀ ਹੈ:

- ਸਕੂਲ ਅਤੇ ਸਕੂਲ ਡਿਸਟਰਿਕਟ ਦੇ ਸੰਚਾਰ ਸਾਧਨ, ਜਿਵੇਂ ਕਿ ਨਿਊਜ਼ਲੈਟਰ, ਕਿਤਾਬਚੇ ਅਤੇ ਰਿਪੋਰਟਾਂ;
- ਸਕੂਲ ਅਤੇ ਸਕੂਲ ਡਿਸਟਰਿਕਟ ਦੀਆਂ ਵੈੱਬਸਾਈਟਾਂ ਅਤੇ ਸੋਸ਼ਲ ਮੀਡੀਆ ਸਾਈਟਾਂ ਜਿਵੇਂ ਕਿ ਵਿਮੀਓ, ਟਵਿਟਰ, ਬਲੋਗ, ਫੇਸਬੁੱਕ ਪੇਜ, ਯੂਟਿਊਬ ਅਤੇ ਹੋਰ ਸਕੂਲ/ਡਿਸਟਰਿਕਟ ਸੋਸ਼ਲ ਮੀਡੀਆ ਮੰਚ (ਕ੍ਰਿਪਾ ਕਰਕੇ ਧਿਆਨ ਦੇਵੋ: ਇੰਟਰਨੈੱਟ ਤੇ ਪੋਸਟ ਕੀਤੀਆਂ ਤਸਵੀਰਾਂ ਦੀ ਵਰਤੋਂ ਕੈਨੇਡਾ ਤੋਂ ਬਾਹਰ ਹੋ ਸਕਦੀ ਹੈ);
- ਬਾਹਰੀ ਮੀਡੀਆ ਸੰਚਾਰ ਸਾਧਨ, ਜਿਵੇਂ ਕਿ ਅਖਬਾਰ ਜਾਂ ਟੈਲੀਵਿਜ਼ਨ ਦੀਆਂ ਤਸਵੀਰਾਂ, ਵੀਡੀਓ ਟੇਪ ਅਤੇ/ਜਾਂ ਇੰਟਰਵਿਊਆਂ;
- ਕੇਵਲ ਵਿਦਿਅਕ ਵਰਤੋਂ ਲਈ ਵੀਡੀਓ, ਸੀਡੀ, ਡੀਵੀਡੀ।

*ਵਿਦਿਆਰਥੀਆਂ ਦੇ ਪੂਰੇ ਨਾਵਾਂ ਦੀ ਵਰਤੋਂ ਕੇਵਲ ਇਨਾਮ ਮਿਲਣ ਦੀ ਹਾਲਤ ਵਿੱਚ ਕੀਤੀ ਜਾ ਸਕਦੀ ਹੈ ਜਿੱਥੇ ਵਿਦਿਆਰਥੀ ਦੀ ਨਿੱਜੀ ਪਛਾਣ ਦੱਸਣੀ ਉਸਦੇ ਹਿੱਤ ਵਿੱਚ ਹੁੰਦਾ ਹੈ। ਇਸਤੋਂ ਇਲਾਵਾ, ਕੇਵਲ ਪਹਿਲੇ ਨਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ ਜਾਂ ਕੋਈ ਵੀ ਨਾਂ ਨਹੀਂ ਦੱਸਿਆ ਜਾਂਦਾ, ਖਾਸ ਕਰਕੇ ਔਨਲਾਈਨ ਜਾਣਕਾਰੀ ਦੇਣ ਸਮੇਂ।

ਕ੍ਰਿਪਾ ਕਰਕੇ ਧਿਆਨ ਦੇਵੋ: ਸਕੂਲ ਅਤੇ ਡਿਸਟਰਿਕਟ ਦਾ ਸਟਾਫ਼ ਨਿਊਜ਼ ਮੀਡੀਏ, ਮੀਡੀਏ ਜਾਂ ਹੋਰ ਲੋਕਾਂ ਵੱਲੋਂ ਲਈਆਂ ਤਸਵੀਰਾਂ/ਵੀਡੀਓਜ਼ ਤੇ ਕਾਬੂ ਨਹੀਂ ਰੱਖ ਸਕਦੇ। ਇਹ ਤਸਵੀਰਾਂ/ਵੀਡੀਓਜ਼ ਜਨਤਕ ਥਾਵਾਂ ਤੇ ਬਣਾਈਆਂ ਹੋ ਸਕਦੀਆਂ ਹਨ (ਜਿਵੇਂ ਕਿ ਫੀਲਡ ਟਰਿੱਪ ਜਾਂ ਸਕੂਲ ਤੋਂ ਬਾਹਰ ਦੇ ਗਰਾਊਂਡ) ਜਾਂ ਸਕੂਲ ਦੇ ਅਜੇਹੇ ਸਮਾਗਮ ਜਿਹੜੇ ਲੋਕਾਂ ਲਈ ਖੁੱਲ੍ਹੇ ਹਨ ਜਿਵੇਂ ਕਿ ਖੇਡਾਂ ਦੇ ਪ੍ਰੋਗਰਾਮ, ਵਿਦਿਆਰਥੀਆਂ ਦੀਆਂ ਪੇਸ਼ਕਾਰੀਆਂ, ਸਕੂਲ ਬੋਰਡ ਦੀਆਂ ਮੀਟਿੰਗਾਂ ਆਦਿ। ਇਹਨਾਂ ਨੂੰ ਜਨਤਕ ਸਮਾਗਮ ਸਮਝਿਆ ਜਾਂਦਾ ਹੈ। ਕ੍ਰਿਪਾ ਕਰਕੇ ਪੇਰੈਂਟ ਕਨੈਕਟ ਤੇ ਉਪਲਬਧ ਆਊਟਸਾਈਡ ਮੀਡੀਆ ਇਨ ਸਕੂਲਜ਼ ਨੋਟਿਸ ਨੂੰ ਵੀ ਪੜ੍ਹੋ।

ਇੱਕ ਵਾਰ ਜਦੋਂ ਤੁਸੀਂ ਇਹ ਆਗਿਆ ਫਾਰਮ ਪੜ੍ਹ ਲਿਆ ਹੈ ਤਾਂ ਕ੍ਰਿਪਾ ਕਰਕੇ ਪੇਰੈਂਟ ਕਨੈਕਟ ਤੇ ਚੈੱਕ ਬਾਕਸਾਂ ਰਾਹੀਂ ਆਪਣੀ ਆਗਿਆ ਬਾਰੇ ਦੱਸੋ। ਇਹ ਆਗਿਆ ਤੁਰੰਤ ਲਾਗੂ ਹੋ ਜਾਂਦੀ ਹੈ ਅਤੇ ਅਗਲੇ ਸਕੂਲ ਵਰ੍ਹੇ ਦੇ ਬਾਕੀ ਰਹਿੰਦੇ ਸਮੇਂ ਲਈ 30 ਸਤੰਬਰ ਤੱਕ ਜਾਰੀ ਰਹਿੰਦੀ ਹੈ। ਇਸ ਆਗਿਆ ਨੂੰ ਕਿਸੇ ਵੀ ਸਮੇਂ ਲਿਖਤੀ ਤੌਰ ਤੇ ਵਾਪਸ

ਲਿਆ ਜਾ ਸਕਦਾ ਹੈ ਪਰ ਆਗਿਆ ਵਾਪਸ ਲੈਣ ਨਾਲ ਸਕੂਲ ਜਾਂ ਡਿਸਟਰਿਕਟ ਵੱਲੋਂ ਕਿਸੇ ਵੀ ਪਹਿਲਾਂ ਛਪੀ ਸਮੱਗਰੀ ਨੂੰ ਵਾਪਸ ਲੈਣ ਲਈ ਕੋਈ ਵੀ ਕਾਰਵਾਈ ਕਰਨੀ ਜ਼ਰੂਰੀ ਨਹੀਂ ਹੁੰਦੀ।

ਜੇਕਰ ਇਸ ਆਗਿਆ ਜਾਂ ਵਿਦਿਆਰਥੀ ਦੀ ਨਿੱਜੀ ਜਾਣਕਾਰੀ ਲੈਣ ਬਾਰੇ ਤੁਹਾਡੇ ਕੋਈ ਸਵਾਲ ਹਨ ਤਾਂ ਤੁਸੀਂ ਹੇਠ ਦੱਸੇ ਵਿਅਕਤੀ ਨਾਲ ਸੰਪਰਕ ਕਰ ਸਕਦੇ ਹੋ: ਡੈਨੇਕਾ ਮਿਸ਼ਾਉਡ, ਮੈਨੇਜਰ ਆਫ ਕਮਿਊਨੀਕੇਸ਼ਨਜ਼, 604-952-5397, dmichaud@deltasd.bc.ca

(Deneka Michaud, Manager of Communications, 604-952-5397, dmichaud@deltasd.bc.ca)